

അന്യസംസ്ഥാനത്ത് നിന്നും കേരളത്തിലേക്ക് വരുന്നതിനുള്ള മാർഗ്ഗ നിർദ്ദേശങ്ങൾ

1.	നോർക്കയുടെ പോർട്ടലിൽ രജിസ്റ്റർ ചെയ്തവർ തങ്ങൾക്ക് ലഭിച്ച രജിസ്റ്റർ നമ്പർ ഉപയോഗിച്ച് 'covid19jagratha' പോർട്ടൽ (covid19jagratha.kerala.nic.in) വഴി യാത്രാനുമതിക്കുള്ള പാസിനായി ബന്ധപ്പെട്ട ജില്ലാ കളക്ടർക്ക് അപേക്ഷ നൽകേണ്ടതാണ്.
2.	ഇതിനായി covid19jagratha.kerala.nic.in എന്ന പോർട്ടലിൽ മൊബൈൽ നമ്പറും നോർക്കയുടെ രജിസ്റ്റർ നമ്പറും ഉപയോഗിച്ച് തങ്ങളുടെ വിവരങ്ങൾ പരിശോധിച്ച ശേഷം ഒരേ വാഹനത്തിൽ കൂടെ യാത്ര ചെയ്യുന്നവർ ഉണ്ടെങ്കിൽ (കുടുംബമോ അല്ലാതെയോ) അതിനായി ഒരു ഗ്രൂപ്പ് തയ്യാറാക്കേണ്ടതാണ്. താഴെപറയും പ്രകാരമാണ് ഈ നടപടിക്രമങ്ങൾ ചെയ്യേണ്ടത്. [covid19jagratha portal -- Public Services -- Domestic returnees pass -- Register (with Mobile number & Norka registration id) -- Add group-- Vehicle No, Check post, time of arrival, etc – Submit]
3.	രജിസ്റ്റർനമ്പർ മറന്നുപോയവർക്ക് അത് തിരിച്ചെടുക്കുവാനുള്ള സൗകര്യം 'Covidjagratha' പോർട്ടലിൽ ലഭ്യമാണ്.
4.	ഇതുവരെ രജിസ്റ്റർ ചെയ്യാത്തവർ ഉണ്ടെങ്കിൽ പുതുതായി രജിസ്റ്റർ ചെയ്യുവാനുള്ള സൗകര്യവും 'Covidjagratha' പോർട്ടലിൽ ലഭ്യമാണ്.
5.	വ്യത്യസ്ത ജില്ലകളിൽ എത്തേണ്ടവർ ഒരേ ഗ്രൂപ്പിൽ ഉണ്ടെങ്കിൽ ജില്ലാതലത്തിൽ ഗ്രൂപ്പുകൾ ഉണ്ടാക്കി ഓരോ ഗ്രൂപ്പിലും ഒരോ വാഹനനമ്പർ നൽകേണ്ടതാണ്.
6.	ഇത്തരത്തിൽ ഗ്രൂപ്പ് തയ്യാറാക്കിയശേഷം സംസ്ഥാനത്തേക്ക് പ്രവേശിക്കേണ്ട ചെക്ക്പോസ്റ്റ്, അവിടെ എത്തുന്ന തീയതി, സമയം (slot) എന്നിവ രേഖപ്പെടുത്തി അനുമതിക്കായി സമർപ്പിക്കേണ്ടതാണ്.
7.	പരിശോധനയ്ക്കു ശേഷം ജില്ലാ കളക്ടർമാർ അനുമതി നൽകുമ്പോൾ മൊബൈൽ നമ്പർ വഴിയും ഇ.മെയിൽ വഴിയും യാത്രാനുമതിക്കുള്ള പാസ് ലഭിക്കുന്നതാണ്.
8.	ഏതു സംസ്ഥാനത്തുനിന്നാണോ യാത്ര തിരിക്കുന്നത് ആ സംസ്ഥാനത്തുനിന്നുള്ള അനുമതിയും സ്ത്രീനിങ്ങളും ആവശ്യമുണ്ടെങ്കിൽ ആയത് യാത്ര തിരിക്കുന്നതിനു മുമ്പ് ഉറപ്പാക്കേണ്ടതാണ്.
9.	നിർദ്ദിഷ്ട സമയത്ത് ചെക്ക്പോസ്റ്റിലെത്തിച്ചേർന്ന ശേഷം യാത്രാപാസ് കാണിച്ച് ആവശ്യമായ വൈദ്യപരിശോധനകൾക്കുശേഷം മാത്രമാണ് സംസ്ഥാനത്തേക്കുള്ള പ്രവേശനം അനുവദിക്കുന്നത്.

10	ചെക്ക്പോസ്റ്റുകളിലെ എൻഫോഴ്സ്മെന്റ് സ്റ്റാഫുകളുടെ പരിശോധനയ്ക്കായി പ്രസ്തുത യാത്രാ പെർമിറ്റ് കൈയ്യിൽ കരുതേണ്ടതാണ് (മൊബൈൽ ഫോണിൽ സൂക്ഷിച്ചാലും മതിയാകും)
11	സാമൂഹിക അകലം പാലിക്കുന്നതിനായി 5 സീറ്റുള്ള വാഹനത്തിൽ 4 ഉം, 7 സീറ്റുള്ള വാഹനത്തിൽ 5 ഉം, വാനിൽ 10 ഉം, ബസ്സിൽ 25 ഉം ആളുകൾ മാത്രമേ യാത്ര ചെയ്യുവാൻ പാടുള്ളൂ. യാത്രാ വേളയിൽ ശാരീരികഅകലം പാലിക്കേണ്ടതും, മാസ്ക്, സാനിറ്റൈസർ എന്നിവ ഉപയോഗിക്കേണ്ടതുമാണ്.
12	അതിർത്തി ചെക്ക് പോസ്റ്റ് വരെ മാത്രം വാടക വാഹനത്തിൽ വരുകയും അതിനുശേഷം മറ്റൊരു വാഹനത്തിൽ യാത്ര തുടരാൻ ആഗ്രഹിക്കുകയും ചെയ്യുന്ന വ്യക്തികൾ തുടർയാത്രക്കുള്ള വാഹനങ്ങൾ സ്വന്തം നിലയ്ക്ക് ക്രമീകരിക്കേണ്ടതാണ്. യാത്രക്കാരെ കൂട്ടിക്കൊണ്ട് പോകുന്നതിനായിവരുന്ന വാഹനത്തിൽ ഡ്രൈവറെ മാത്രമേ അനുവദിക്കുകയുള്ളൂ. പ്രസ്തുത ഡ്രൈവറും യാത്രയ്ക്ക് ശേഷം ഹോം ക്യാറന്റൈനിൽ പ്രവേശിക്കേണ്ടതാണ്. യാത്രക്കാരെ കൂട്ടുന്നതിനായി അതിർത്തി ചെക്ക് പോസ്റ്റിലേയ്ക്ക് പോകേണ്ട വാഹനത്തിന്റെ ഡ്രൈവർ കോവിഡ് ജാഗ്രതാ വെബ്സൈറ്റിലൂടെ അതത് കളക്ടർമാരിൽ നിന്നും എമർജൻസിപാസ് വാങ്ങേണ്ടതാണ്.
13	അതിർത്തി ചെക്ക്പോസ്റ്റുകളിൽ മെഡിക്കൽ പരിശോധന നടത്തുന്നതാണ്. രോഗലക്ഷണങ്ങൾ ഒന്നും ഇല്ലാത്തവർക്ക് വീട്ടിലേയ്ക്ക് പോകാവുന്നതും ഹോം ക്യാറന്റൈനിൽ പ്രവേശിക്കേണ്ടതുമാണ്. രോഗലക്ഷണങ്ങൾ ഉള്ള യാത്രക്കാരെ കോവിഡ് കെയർ സെന്റർ/ ഹോസ്പിറ്റലിലേക്ക് അയയ്ക്കുന്നതാണ്.
14	മറ്റ് സംസ്ഥാനങ്ങളിൽ കുടുങ്ങിപ്പോയിട്ടുള്ള കുട്ടികൾ/ ഭാര്യ/ ഭർത്താവ്/ മാതാപിതാക്കൾ എന്നിവരെ കൂട്ടിക്കൊണ്ടുവരാൻ പ്രസ്തുത സംസ്ഥാനങ്ങളിലേയ്ക്ക് യാത്ര ചെയ്യുന്നവരുണ്ടെങ്കിൽ അവർക്ക് മാതൃജില്ലാകളക്ടർ അവിടങ്ങളിൽ പോയി തിരിച്ച് വരുവാനുമുള്ള പാസ് നൽകേണ്ടതാണ്. പ്രസ്തുത പാസിൽ യാത്ര ചെയ്യുന്ന ആളുടെ പേര്, കൊണ്ടുവരുവാനുദ്ദേശിക്കുന്ന ബന്ധുവിന്റെ പേര് എന്നിവ ഉണ്ടാകേണ്ടതാണ്. ഇത്തരം യാത്രകൾ നടത്തുന്നവർ ക്യാറന്റൈൻ സംബന്ധിച്ച എല്ലാ നടപടിക്രമങ്ങളും പാലിക്കേണ്ടതാണ്. ഏത് സംസ്ഥാനത്തിലേയ്ക്കാണ് പോകേണ്ടത് ആ സംസ്ഥാനത്തിന്റെ അനുമതി ഉണ്ടെങ്കിൽ മാത്രമേ യാത്ര ചെയ്യുവാൻ കഴിയുകയുള്ളൂ.
15	മറ്റ് സംസ്ഥാനങ്ങളിൽ നിന്നും യാത്രാക്കാരെകൊണ്ടുവരുന്ന വാഹനങ്ങൾക്കുള്ള മടക്ക പാസ് കേരളത്തിലെ അതത് ജില്ലാ കളക്ടർമാർ നൽകേണ്ടതാണ്.
16	കേരളത്തിലേയ്ക്ക് പ്രവേശിക്കുന്ന എല്ലാ യാത്രക്കാരും കേവിഡ് 19 ജാഗ്രതാ മൊബൈൽ ആപ്പ് അവരവരുടെ ഫോണുകളിൽ നിർബന്ധമായും ഇൻസ്റ്റാൾ ചെയ്യേണ്ടതാണ്.
17	യാത്രയുമായി ബന്ധപ്പെട്ട് അവിചാരിതമായി എന്തെങ്കിലും ബുദ്ധിമുട്ട് നേരിടുകയാണെങ്കിൽ ഗവ.സെക്രട്ടേറിയറ്റിലെ വാർമുമ്മായോ (0471 2781100/ 2781101) നിർദ്ദിഷ്ട അതിർത്തി ചെക്ക് പോസ്റ്റുമായോ ബന്ധപ്പെടേണ്ടതാണ്